

గలతీయులకు

ప్రాథమిక సమాచారము

పుస్తకము పేరు: గలతీయులకు; రచయిత: పౌలు; విభాగము: క్రొత్త నిబంధన; వర్గము: పౌలు పత్రికలు; రచనాకాలము: క్రీ. పూ 49; చరిత్ర కాలము: N.A; వ్రాయబడిన స్థలము: అంతియొకయ; ఎవరికొరకు: గలతీయలోని క్రైస్తవులకు; పుస్తకము సంఖ్య: 48; క్రొత్త నిబంధన నందు: 9; పౌలు పత్రికలు నందు: 4; అధ్యాయములు: 6; వచనములు: 149; ముఖ్యమైన వ్యక్తులు – పౌలు, పేతురు, బర్నబా, తీతుకు, అబ్రాహాము. ముఖ్యమైన ప్రదేశములు – గలతీయ.

ఈ పుస్తకాన్ని వ్రాసినదెవరు?

పౌలు పత్రికల్లో గ్రంథకర్త విషయమై తక్కువగా ఆక్షేపించబడిన వాటిల్లో ఈ గలతీపత్రిక ఎప్పుడూ ఉంటుంది. పౌలు దక్షిణ గలతీయలోని సంఘాలకు ఈ పత్రిక రాసాడు. ఆసియ మైనర్‌కు తన మొట్టమొదటి మిషనరీ ప్రయాణంలో ఈ ప్రాంతంలోని సంఘాలను ప్రారంభించడంలో పౌలు హస్తం ఉన్నది. ఈ సంఘములలో పౌలుకు ఉన్న సన్నిహిత సంబంధం పత్రిక ప్రారంభం నుంచి వారిలో బలమైన స్వరముతో మాట్లాడిన విధమును వివరించడానికి సహాయ పడుతుంది. గలతీపత్రిక పౌలును అత్యంత కోపిష్టిగా చూపించింది, ఎందుకంటే ఆ సంఘములలోని మారుమనస్సు పొందినవారు సత్య మార్గంలో ఉండాలని మరియు మోసమునకు పడిపోకుండా చూసుకోవాలని వారి అభిమానాన్ని కూడా పణంగా పెట్టాడు. వాస్తవానికి, తన ఉద్దేశ్యం యొక్క తీవ్రతను నొక్కి చెప్పడానికి, అతను తన లేఖకుడి నుండి సిరాను తీసుకొని, ఆ పత్రిక చివరను పెద్ద అక్షరాలతో తానే స్వయంగా వ్రాశాడు (గలతీయులకు 6:11).

మనమెక్కడ ఉన్నాము?

రోడ్డు మార్గములో పద్దెనిమిది నెలల తరువాత తన మొదటి మిషనరీ ప్రయాణం నుండి అంతియొకయకు తిరిగి వచ్చిన తరువాత, పౌలు గలతీయలో ప్రారంభించిన సంఘాలు కష్టకాలంలో పడిపోయాయని ఒక నివేదికను అందుకున్నాడు-ప్రత్యేకంగా, వారు తప్పులో పడిపోయారు. క్రైస్తవ విశ్వాసంలో ఉండాలంటే మోషే ధర్మశాస్త్రం ప్రకారం జీవించాలని బోధించే ఒక యూదుల సమాహం గలతీ సంఘములో ప్రభావాన్ని పొందింది. క్రీ.శ. 49 లో యెరూషలేము సభకు హాజరుకావడానికి కొన్ని నెలల ముందు పౌలు ఈ పుస్తకాన్ని వ్రాశాడు, ఈ సమావేశంలో అపొస్తలులు ఈ అంశాన్ని లేవనెత్తారు (అపొస్తలులకార్యములు 15:1-30).

గలతీయులకు వ్రాసిన పత్రిక ఎందుకంత ముఖ్యమైనది?

యెరూషలేము సభకు ముందే, ప్రారంభ సంవత్సరాల్లో సంఘములో క్రైస్తవ యూదులు మరియు క్రైస్తవ అన్యజనుల మధ్య సంబంధం సంకటములోపడి మొదటి నిజమైన వివాదంలో ఉన్నప్పుడు పౌలువ్రాసిన ఈ పత్రిక జ్ఞానం మరియు స్పష్టతను తెలియజేస్తుంది. పౌలు యొక్క దూకుడు స్వరం, జాతి భేదాలతో సంబంధం లేకుండా, ప్రజలు క్రీస్తులో ఐక్యతను ఆలింగనము చేసుకోవటం అతనికి ఎంత ముఖ్యమో చూపిస్తుంది. ఇది అతనికి చిన్న సమస్య కాదు,

ఎందుకంటే ప్రజలు పాలు ప్రకటించిన సువార్త గాక భిన్నమైన సువార్తలట్టు తిరిగి సత్యము నుండి లొంగి పోయినందున క్రీస్తును విడిచిపెట్టినవారిగా గలతీయులను పిలిచేంత దూరం పాలువెళ్ళాడు (గలతీ 1:6-9).

గలతీయులకు వ్రాసిన పత్రిక యొక్క ఉద్దేశమేమిటి?

పాలు వారికి బోధించిన కృపా సువార్త నుండి గలతీయులు అంత త్వరగా పడిపోయినప్పుడు, వారు అపోస్తలుడిగా పాలు అధికారానికి కూడా నమ్మకద్దోహం చేశారు. కాబట్టి పాలు గలతీయులకు రాసిన పత్రికను ఆరంభించి రెండు అధ్యాయాలను వెచ్చించి కృపా సువార్తను గూర్చిన విషయాన్ని సమర్థించాడు. 3 వ అధ్యాయంలో మాత్రమే అతను వారి ప్రధానమైన లోపం దగ్గరకు వెళ్ళడం ప్రారంభించాడు; అంటే, ఈ గలతీయులు మోషే ధర్మశాస్త్రం ద్వారా నీతిమంతులుగా తీర్చబడాలని కోరుకున్నారు. దీనికివీరుద్ధంగా, ధర్మశాస్త్ర క్రియలవలన గాక, యేసు క్రీస్తు నందు విశ్వాసముంచుట ద్వారా నీతి కలుగునని పాలు తన వాదనను ప్రజలకు తెలియజేశాడు. గలతీయులు ఎదుర్కొన్న సమస్యలో కొంతభాగం అబద్ధబోధకులు (జుడైజర్స్- అనగా ధర్మశాస్త్ర క్రియలు పాటించాలని చెప్పే క్రైస్తవ యూదులు) చేసిన ఒక వాదనవలన వచ్చింది. ఈ తప్పుడు బోధకులు దయతో మరియు స్వేచ్ఛతో జీవించడం అంటే చట్ట విరుద్ధమైన మరియు దిగజారిన జీవితాన్ని గడపటమేనని సూచించారు. అందువల్ల పాలు పత్రిక యొక్క చివరి అధ్యాయాలలో, నీతి అనగా విశ్వాసం ద్వారా కృప గలచర్య-పాపపు జీవన శైలికి దారి తీయవలసిన అవసరంలేదని స్పష్టం చేశాడు. క్రైస్తవులు పాపపు స్వభావం యొక్క బానిసత్వం నుండి విడుదల పొందినందున, ఇప్పుడు మన కొరకు పరిశుద్ధత యొక్క మార్గము తెరిచి ఉంచబడింది.

నేను దీన్ని ఎలా వర్తింపజేయాలి?

దౌర్భాగ్యముగా, గలతీ సంఘాలకు అబద్ధబోధకులు (జుడైజర్స్- అనగా ధర్మశాస్త్రక్రియలు పాటించాలని చెప్పే క్రైస్తవ యూదులు) తీసుకువచ్చిన తప్పుడు బోధ ఈ నాటికీ పెరికివేయడం చాలాకష్టం. మనం ఒక సమతుల్యతతో నడవాలి - ఒకవైపు, ధర్మశాస్త్ర క్రియల వలన నీతి మంతులుగా తీర్చబడతారనే అబద్ధ బోధలో గలతీయులు యిబ్బందిపడినట్లు మనము ఆబోధలో పడకూడదు, కానీ మరొకవైపు, ఏదైనాసరే అంగీకారయోగ్యమైనట్లు మనం జీవించలేము. క్రీస్తు పట్ల క్రైస్తవుని సమర్పణ, విశ్వాసం ద్వారా ఉచిత మైన కృప మీద ఆధారపడి ఉంటుంది. కానీ పాలు గలతీయులకు చివరలో చెప్పినట్లుగా, ఇది ఆత్మానుసారముగా నడిచే జీవితానికి పరిణమిస్తుంది. ఆత్మఫలం మీజీవితంలో స్పష్టంగా కనబడుతుందా, లేదా మీరు శరీర ప్రకారం జీవిస్తున్నారా లేదా “స్వార్థం యొక్క నిర్బంధం” లో జీవిస్తున్నారా (గలతీయులకు 5:16-26)? చాలా తరచుగా మనం ఈ రెండువిషయాల్లో పట్టు కోల్పోతాము. మన రక్షణను సంపాదించడానికి ధర్మ శాస్త్రక్రియలతో ప్రయత్నం చేస్తాము లేదా మన పాపం గురించి నిర్లక్ష్య వైఖరిలో ఉంటాము. పరిశుద్ధజీవితాన్ని కొనసాగించడానికి ప్రోత్సాహకంగా గలతీయులలోని పాలు మాటలను మీస్వంత బలంతో కాకుండా మీజీవితంలో మిమ్మల్ని బలపరచు దేవుని కృప యొక్క జ్ఞానము ద్వారా తెలుసుకోండి.

ప్రధాన అంశములు

చట్టం

యూదుయేతర విశ్వాసులు యూదుల చట్టం మరియు సాంప్రదాయ నియమాలకు కట్టుబడి ఉండాలని యూదు ఉపాధ్యాయుల బృందం పట్టుబట్టింది. క్రీస్తుపై విశ్వాసంతో పాటు, మోషే ధర్మశాస్త్రాన్ని (సున్నతిపై నొక్కి, ఒడంబడికకు గుర్తుగా) అనుసరించడం ద్వారా ఒక వ్యక్తి రక్షించబడ్డాడని వారు విశ్వసించారు. ధర్మశాస్త్రం ఎవరినీ రక్షించదు అని చూపించడం ద్వారా పౌలు వారిని వ్యతిరేకించాడు.

పాత నిబంధన ధర్మశాస్త్రాన్ని, పది ఆజ్ఞలను కూడా పాటించడం ద్వారా మనం రక్షింపబడలేము. మనం క్షమించబడవలసిన అవసరాన్ని సూచించడానికి చట్టం మార్గదర్శకంగా పనిచేసింది. క్రీస్తు మన కొరకు ధర్మశాస్త్రం యొక్క బాధ్యతలను నెరవేర్చాడు. రక్షింపబడుటకు మనము ఆయన వైపు తిరగాలి. ఆయన మాత్రమే మనలను దేవునితో సరిచేయగలడు.

విశ్వాసం

దేవుడు మనకు ఇచ్చిన దయతో దేవుని తీర్పు మరియు పాపానికి శిక్ష నుండి మనం రక్షించబడ్డాము. మనం విశ్వాసం ద్వారా మోక్షాన్ని పొందుతాము-ఆయనపై నమ్మకం ఉంచడం-మరేదైనా కాదు. క్రైస్తవుడిగా మారడం అనేది మన చొరవ, తెలివైన ఎంపిక లేదా మంచి స్వభావంపై ఆధారపడి ఉండదు. ఆయనను విశ్వసించడం ద్వారా మాత్రమే మనం దేవునితో సరిగ్గా ఉండగలం.

దేవునితో మీ అంగీకారం క్రీస్తును మాత్రమే విశ్వసించడం ద్వారా వస్తుంది. మీరు ఈ సత్యానికి జోడించకూడదు లేదా వక్రీకరించకూడదు. మనం చేసే మంచి వల్ల కాదు, విశ్వాసం ద్వారా మనం రక్షింపబడ్డాము. మీరు క్రీస్తుపై మీ పూర్తి నమ్మకాన్ని మరియు విశ్వాసాన్ని ఉంచారా? ఆయన మాత్రమే నిన్ను క్షమించగలడు మరియు దేవునితో సంబంధంలోకి తీసుకురాగలడు.

స్వేచ్ఛ

గలతీయులు క్రైస్తవ స్వేచ్ఛకు సంబంధించిన మన చార్టర్. మనము యూదుల చట్టాలు మరియు సాంప్రదాయాల అధికార పరిధిలో లేదా ఖైరూసలేం అధికారం క్రింద లేము. క్రీస్తులో విశ్వాసం పాపం నుండి మరియు ధర్మశాస్త్రాన్ని పాటించడం ద్వారా దేవునితో సరిగ్గా ఉండాలనే వ్యర్థమైన ప్రయత్నాల నుండి నిజమైన స్వేచ్ఛను తెస్తుంది.

మేము క్రీస్తులో స్వేచ్ఛగా ఉన్నాము, ఇంకా స్వేచ్ఛ అనేది ఒక ప్రత్యేక హక్కు. క్రీస్తుకు అవిధేయత చూపడం లేదా అనైతికతను ఆచరించడం మనకు స్వేచ్ఛ కాదు, కానీ పునరుద్ధాన క్రీస్తుకు సేవ చేయడానికి మనకు స్వేచ్ఛ ఉంది. మన స్వేచ్ఛను ప్రేమించడానికి మరియు సేవ చేయడానికి ఉపయోగించుకుందాం, తప్పు చేయడానికి కాదు.

పరిశుద్ధ ఆత్మ

పరిశుద్ధాత్మ పని ద్వారా మనం క్రైస్తవులం అవుతాము. ఆయన కొత్త జీవితాన్ని తెస్తాడు; మన విశ్వాసం కూడా ఆయన నుండి వచ్చిన బహుమతి. పరిశుద్ధాత్మ మనకు బోధిస్తుంది, నడిపిస్తుంది, మరియు శక్తిని ఇస్తుంది. ఆయన చెడు కోరికలకు మన బానిసత్వాన్ని ముగించాడు మరియు ఆయన మనలో ప్రేమ, ఆనందం, శాంతి మరియు అనేక ఇతర అద్భుతమైన మార్పులను సృష్టిస్తాడు.

పరిశుద్ధాత్మ మనలను నడిపించినప్పుడు, ఆయన తన ఫలాలను మనలో ఉత్పత్తి చేస్తాడు. మనము విశ్వాసము ద్వారా రక్షింపబడినట్లే, క్రియల వలన కాదు, మనము కూడా విశ్వాసము ద్వారా ఎదుగుతాము. విశ్వసించడం ద్వారా, మనలో పరిశుద్ధాత్మను కలిగి ఉండగలము, క్రీస్తు కొరకు జీవించడానికి మనకు సహాయం చేస్తుంది. పరిశుద్ధాత్మ నడిపింపును అనుసరించడం ద్వారా క్రీస్తుకు లోబడండి.